



Sena ta' Hidma

Clayton Vella
Direttur



Għaddiet sena oħra u qisu lbieraħ li kont qed inħarbex dawn l-erba' versi għal fuq il-magażin li l-Għaqda Muzikali Imperial toħroġ ta' kull sena għall-festa ta' Marija Bambina. Iż-żmien sar itir kif jgħidu, jew aħjar, ngħidu li l-ħajja saret wisq mgħaġġla li l-ħin jidher qed jgħaġġel iktar għad li fil-verità l-arloġġ l-istess għadu jdur; il-bniedem għadu ma sabx tarf kif ibiddel dak ukoll!

Il-ħidma ġewwa l-każin baqgħet dejjem għaddejja u hekk kif għaddiet il-festa ta' Marija Bambina, kien imissna l-festa tal-Madonna tas-Santwarju. L-appaltatur tal-bar kien kellimna illi kien ser jagħmel sal-bidu tas-sena u jjeqaf, u allura hekk kif bdiet is-sena l-ġdida, bdejna nitkellmu fuq il-logistika ta' kif ser jinbidlu l-fridges tal-bar. Il-każin kien applika taħt skema tal-enerġija biex jinbidlu l-fridges biex ikunu iżjed moderni u jaħlu inqas enerġija. Din ma kinitx xi biċċa xogħol faċli għax ma tistax ssir waqt li l-bar ikun qed jopera u allura kien il-mument opportun biex meta waqaf l-appaltatur u qabel beda l-iehor, proprjament billejl, inqagħlet il-faċċata tal-bar eżistenti bil-galbu u nqalgħu l-fridges l-antiki. Għaddejna servizzi tal-ilma u dawl godda, dahħalna l-fridges f'posthom u reġgħet bdiet tinbena l-istruttura tal-faċċata tal-bar. Dan ix-xogħol sar kollu b'mod volontarju mill-membri tal-għaqda tagħna. Ma' dan l-istess proġett kellna t-tibdil tad-dawl tal-faċċata. Dan issa jinsab lest ukoll u ġie jikkumpliementa lill-faċċata, kif ukoll parti mid-dawl il-ġdid hija *RGBW rope light*, allura, nistgħu nbiddu l-kulur skont x'okkażjoni tkun ġejja u l-faċċata tista' tinxtegħel f'partijiet differenti skont l-okkażjoni.

Issa li s-sular tal-bar ġie pjan miftuħ bdiet tinħass il-ħtieġa li ssir l-arja kundizzjonata kif ukoll

suffitt. Kollox hu sabiħ li jsir imma kollox irid isir bil-galbu. Biex issir l-arja kundizzjonata jrid jinbidel is-servizz tad-dawl biex ikun hemm iżjed amperaġġ, għax kif aħna bħalissa s-sistema ma tiflaħx għal sala oħra bl-arja kundizzjonata. Dan ikun diffiċli biex tfehmem lill-membri u nies oħra li jiġu l-każin imma dik hi r-realtà. Il-ħsieb huwa illi wara li tghaddi l-festa nagħmlu s-suffitt bil-ħsieb li fil-futur issir l-arja kundizzjonata, ħalli meta jasal il-mument u nkunu nistgħu nagħmluhom, ma jkollniex għalfejn nerggħu nkissru s-suffitt kollu u terġa' tidda mill-ġdid.

Apparti minn dawn, ressaqna wkoll applikazzjoni mal-Awtorità tal-Ippjanar biex isir it-tħaffir tal-każin u jkollna aċċess mill-pjazza. Dan il-proġett huwa ambizzjuż imma huwa neċessarju ferm għall-esiġenzi tal-lum il-ġurnata. L-ispazju fejn taħzen l-affarijiet huwa dejjem problema, u għalhekk dejjem trid tara fejn ser iżżid biex ikollok iktar spazju u tkun tista' tqassam l-affarijiet iżjed aħjar. Bħalissa l-applikazzjoni tinsab quddiem l-Awtorità tal-Artijiet.

Dawn li elenkajt hawn fuq huma biss parti mill-ħidma li jkun hemm kontinwament ġewwa l-każin għax ix-xogħol ta' manutenzjoni kif ukoll t-tibdil ta' sistemi antiki dejjem għaddej.

Nagħlaq billi nawgura l-festa t-tajba lill-Melliħin kollha, lil šhabi tal-kumitat u lil dawk li qed jaqraw din il-pubblikazzjoni u nhegġiġkom biex fil-festa tghaddu sal-każin ħalli wieħed ikun jista' jara b'għajnejh ix-xogħol li sar matul is-sena.

Mobile: **99422197** (on-site visits); **99526254** (administration)

Facebook: **Zammitconcretemalta**

e-mail: **info@zammitconcrete.com**

Website: **www.zammitconcrete.com**



Professional Concrete Contractor
for both residential and commercial sectors.
Specialising in various outdoor concrete finishes
for garages, roofscreeds, terraces, driveways, pool areas,
factories, warehouses, etc.



HERBIES

JEWELLERY LTD.

44, Triq Ġorg Borg Olivier, Mellieħa • 2152 5906 • info@herbiesmalta.com

**DRIVE
WELL**

MOTORING SCHOOL

PRIVATE & COMMERCIAL DRIVING LICENCE TUITION

 **9949 8240**

 www.drivewellmalta.com



ALL NEEDS

HARDWARE STORE

OPENING HOURS

Monday - Friday: 6:30-18:00

Saturday: 6:30-13:00

PHONE

+356 7952 1167

EMAIL

knv@allneeds.com.mt

FACEBOOK

www.fb.com/AllneedsDIY